

सहदेवी स्त्री. (तत्.) 1. सहदेई, पीतपुष्पी 2. सर्पाक्षी, सरहरी 3. महानीली 4. प्रियंगु।

सहदेवीगण पुं. (तत्.) वैद्यक या आयुर्वेद में मिलने वाली औषधियों का वह वर्ग जिनसे देव-प्रतिमाओं को स्नान कराया जाता है जैसे- सहदेई, बला, शतमूली, शतावर, कुमारी, गुडुच, सिंही और व्याघ्री आदि।

सहधर्मचारिणी स्त्री. (तत्.) पत्नी, भार्या।

सहधर्मिणी स्त्री. (तत्.) पत्नी, भार्या।

सहधर्मो पुं. (तत्.) 1. समान धर्म वाला, एक ही धर्म के अनुयायी 2. पति 3. समान धर्मो संप्रदाय वाला 4. साथ मिलकर धर्म का आचरण या पालन करने वाला।

सहन पुं. (तत्.) 1. सहने की क्रिया या भाव, बर्दाश्त-जैसे- सहनशील। 2. आज्ञा मानकर या निर्णय मानकर किसी बात को पालन करना, सहना 3. क्षमा, तितिक्षा (अर.) 1. घर के बीच का खुला भाग, आँगन, चौक 2. घर के सामने का या उससे संलग्न खुला भाग 3. एक विशेष प्रकार का रेशमी कपड़ा 4. गजी नाम का या गाढ़ा नाम का मोटा सूती कपड़ा।

सहनक स्त्री. (अर.) 1. मुसलमानों द्वारा प्रयोग में लाई जाने वाली एक सामान्य सी रकाबी, तबक 2. फातिमा बीबी की निमाज या फातिहा।

सहनची स्त्री. (अर.) 1. सहन से भिन्न, कुछ दूर की छोटी कोठरी, मुख्य आँगन के इधर-उधर स्थित कोठरी।

सहनशील वि. (तत्.) 1. ऐसा व्यक्ति जो अत्याचार, शोषण, विपत्ति तथा दुर्व्यवहार आदि को सहज ही सहन कर ले 2. सहन कर लेने की स्वाभाविक क्षमता या प्रवृत्ति वाला।

सहनशीलता स्त्री. (तत्.) 1. सहनशील होने की अवस्था, गुण या भाव 2. संतोष, सब्र, धैर्य।

सहना पुं. (तत्.) 1. किसी अनिष्ट, अप्रिय, अनुचित या घातक स्थिति अथवा बात को, कष्ट, शोषण या हानिकारक घटना को किसी कारण से

चुपचाप सह लेना, अपने ऊपर लेना 2. दुर्व्यवहार, विपत्ति या अत्याचार सहन करते हुए क्रोध न करना, प्रतिक्रिया न करना, बरदाश्त करना 3. किसी आघात, आरोप को अपने ऊपर ले लेना 4. अपने दायित्व का निर्वाह करना 5. झेलना जैसे- व्यापार आदि में घाटा सहना, विपरीत स्थिति में अपमान सहना।

सहनीय वि. (तत्.) जिसे सहा जा सके, सहे जाने योग्य, सह्य।

सहपति पुं. (तत्.) ब्रह्मा जी का एक नाम।

सहपाठी पुं. (तत्.) 1. किसी स्कूल या शिक्षा संस्थान में साथ-साथ पढ़ने वाले, किसी गुरु से एक साथ शिक्षा प्राप्त करने वाले, सहअध्यायी 2. एक ही कक्षा में पढ़ने वाले जैसे- कृष्ण और सुदामा गुरु सन्दीपनि से एक साथ पढ़ने वाले सहपाठी थे।

सहपिंड पुं. (तत्.) कर्मकांड में सपिंड नाम की क्रिया।

सहबा स्त्री. (अर.) एक प्रकार की अंगूरी शराब।

सहभागिनी वि. (तत्.) 1. किसी आध्यात्मिक, या अच्छे कार्य में अथवा भाव से किसी कार्य में सम्मिलित होने वाली 2. पत्नी, जोरु।

सहभागी वि. (तत्.) 1. समानता के भाव से किसी के साथ मिल कर या सम्मिलित होकर काम करने वाली पुं. 1. किसी के साथ सम्मिलित होकर काम करने वाला 2. साझेदार, हिस्सेदार 3. विधिक दृष्टि से वह व्यक्ति जो किसी संपत्ति आदि का आंशिक रूप से उत्तराधिकारी हो 4. धर्मशास्त्र के अनुसार वह व्यक्ति जो पिता आदि का उत्तराधिकारी हो।

सहभावी वि. (तत्.) सहवर्ती पुं. 1. सहोदर, सगा भाई 2. सहचर, साथी, सहायक, मददगार।

सहभोज पुं. (तत्.) 1. मित्रों, संबंधियों आदि के साथ मिलकर भोजन करना, ज्योनार 2. भिन्न-भिन्न जातियों, वर्गों के लोगों के साथ बैठकर, बिना किसी भेदभाव के भोजन करना।